

महाराष्ट्र शासन

वित्त विभाग

शासन निर्णय, क्रमांक प्रवास-१६८५/५३७/सिवा-५

मंत्रालय, मुंबई ४०० ०३२, दिनांक १० सप्टेंबर १९८५

पहा.—शासन निर्णय, वित्त विभाग क्रमांक टीआरजे-१०७७/१५६-सी/एसईआर-५, दिनांक ११ ऑगस्ट १९७७

शासन निर्णय

मुंबई नागरी सेवा नियम, १९५९ खंड-१ च्या नियम ४९० अन्वये अनुज्ञेय असलेल्या बदली प्रवास भत्त्याचे दरात शासन निर्णय, वित्त विभाग क्रमांक टीआरजे-१०७७/१५६-सी/एसईआर-५, दिनांक ११ ऑगस्ट १९७७ अन्वये ज्या सुधारणा करण्यात आल्या आहेत त्यामध्ये अधिक सुधारणा करण्याचा प्रश्न, गेले काही दिवस शासनाच्या विचाराधीन होता. या संबंधातील सर्व बाबींचा काळजीपूर्वक विचार केल्यानंतर, शासन असा आदेश देत आहे की, बदली प्रवास भत्त्याचे दर खालीलप्रमाणे सुधारण्यात यावेत :—

(एक) घर नमूद केलेल्या शासन निर्णयाच्या परिच्छेद २४ (तीन) अन्वये अनुज्ञेय असलेल्या बदली अनुदानाचे दर (Transfer Grant) पन्नास टक्क्याने वाढविण्यात यावेत,

(दोन) घरगुती सामान (Personal effects) स्वतःच्या जोखमीवर मालगाडीने वाहून नेण्यासाठी कुटुंब असलेल्या शासकीय कर्मचार्यास, जास्तीत जास्त जितके मूळ वजन अनुज्ञेय असेल तितकेच कुटुंब नसलेल्या शासकीय कर्मचार्यास देखील अनुज्ञेय राहिल. यापुढे कुटुंब असलेला किंवा कुटुंब नसलेला कर्मचारी असा निरवकाश राहणार नाही.

(तीन) जो शासकीय कर्मचारी आपले घरगुती सामान बुष्कीच्या मार्गाने (By Road) किंवा इतर कोणत्याही प्रकारे नेईल तेव्हा त्याने त्यासाठी केलेला प्रत्यक्ष खर्च, किंवा अनुज्ञेय असलेले कमाल मूळ वजन स्वतःच्या जोखमीवर मालगाडीने वाहून नेण्यासाठी येणाऱ्या वाहतूक खर्चाच्या दोडपट रकम, यांपैकी जी कमी असेल, तेवढ्या रकमेची त्याला प्रतिपूर्ती करण्यात यावी. जी ठिकाणे रेल्वे मार्गांनी जोडली आहेत त्या बाबतीत ते प्रत्यक्ष अंतर व जेथे रेल्वेची सोय नाही, तेथे जवळच्या बुष्की मार्गाने अंतर विचारात घेतले जावे.

२. शासन आपली असाही आदेश देत आहे की, रु. २,२५० व त्याहून अधिक वेतन घेणाऱ्या अधिकाऱ्यांना, बदली झाली असता, आपल्या कुटुंबियांसह घेऊन विमान प्रवास करण्यास पात्र समजले जाईल. जर अशा अधिकाऱ्यांनी घेतलेले विमान मार्गाने जोडलेल्या ठिकाणी विमानाऐवजी आपल्या कुटुंबियांसह रेल्वेच्या वातानुकूलित प्रथम वर्गाने प्रवास केला असेल तर त्यांना, रेल्वेचे प्रत्यक्ष भाडे किंवा विमान भाडे यांपैकी जी कमी असेल तेवढ्या रकमेची प्रतिपूर्ती करण्यात यावी.

३. मुंबई नागरी सेवा नियम, १९५९, खंड-१ च्या नियम ५०६-बी मधील तरतुदीनुसार दुसऱ्या शासनाकडे तात्पुरत्या बदलीवर असलेल्या शासकीय अधिकाऱ्यांना त्या शासनाकडील पदावर रुजू होण्यासाठी व परतीच्या प्रवासासाठी घावयाच्या प्रवास भत्त्याच्या बाबतीत, त्या शासनाचे बदली प्रवास भत्ता विनियमित करणारे नियम लागू होतात. बदली प्रवास भत्त्याच्या दरात करण्यात येणाऱ्या वरील सुधारणा विचारात घेऊन शासन असा आदेश देत आहे की, अशा अधिकाऱ्यांना, त्याची प्रवास भत्त्याची मागणी उसनवारीवर घेणाऱ्या शासनाच्या नियमानुसार, किंवा या राज्य शासनाच्या नियमानुसार विनियमित केली जावी याबाबतचा विकल्प त्यांना देण्यात यावा.

४. हे आदेश १ जून १९८५ पासून अंमलात येतील आणि त्या तारखेस किंवा त्या तारखेनंतर केलेल्या प्रवासास लागू होतील. सर्व प्रलंबित प्रकरणे या आदेशानुसार विनियमित करण्यात यावीत. तथापि, ज्या मागण्या यापूर्वीच अंतिमतः निकालात काढल्या आहेत त्यांचा पुन्हा विचार करण्यात येऊ नये.

५. याबाबतीतील मुंबई नागरी सेवा नियम, १९५९, खंड-१ मधील विद्यमान तरतुदी, या शासन निर्णयातील तरतुदींच्या मर्यादेपर्यंत सुधारण्यात आल्या आहेत असे मानण्यात येईल. या नियमात रीतसर सुधारणा यथावकाश करण्यात येतील.

महाराष्ट्राचे राज्यपाल यांच्या आदेशानुसार व ताबाने,

अ. वे. पानसे,

शासनाचे सहसचिव.